

Sag bol, Söýgi!

Category: Goşgular, Kitapcy, Sözler
написано kitapcy | 23 январа, 2025
Sag bol, Söýgi! SAG BOL, SÖÝGI!



Sag bol, Söýgi!
Bir çümmüjek nur çäýdyň
Ýagyrnysyn ýyllar gaşan ýazgyda.
Seni bagtyň ýollarynda ýar saýdym,
«Kynlyk bilen geçilýänin» ýañzydan.
Men özümi seni tanap tanadym,
Baý-bow, gögeleje beýnim bar eken.
Şonda-da özüme ýeterlik kalbym,
Özüme ýeterlik söýgim bar eken.

Bir gün-ä kösedin,
Synadyň şeýdip,
Bir göterdin bagtyň çür depesine.
Asyl, seň üstünden geçýän eken-ä
Uzaýan ýol dünýäň pelsepesine.

Bir gün ejem bolup göründin maňa,
Bir gün «Harplyk» bolup göründin maňa.
Bir gün synpdaş gyzyň gözlerne siňdin,
Soň obadaş gyzyň sözlerne siňdin,
Gowşurman şolaryň hijisine-de,
Aýy şarpyk bolup göründin maňa.
Garaz, köplük bolup göründin maňa.

Ýöne gizlenseň-de kimiň keşbinde,
Haýsy dona bürenseňem tanadym.
Sag bol, bagyşladyň günleň ajabyn,
Bagyşladyň adamlaryň oňadyn.

Görýänmi, biz bir-birege baglandyk,
Geldiňmi, howlukma, biraz ernip git.
Sähelçe uçgunyň ömri ýagtyldar,
Şonuň üçin heran-haçan görnüp git.

Agageldi ITALMAZOW. Goşgular